

Rubaga meňzedilen bentler

Category: Goşgular, Kitapcy

написано kitapcy | 26 января, 2025

Rubaga meňzedilen bentler RUBAGA MEÑZEDILEN BENTLER

Milliligiň genji, türkmen dutary,
Aýdymly dolandy, ýene il sary.
Ýitmek hesretiniň öňüni alyp,
Arkadag boldy oň çyn howandary.

Kanun bozulmalar- durmuşyň ýowy,
Ýüp üzülgeç bolar ýetmese towy.
Asuda ýurdyňy bir kel kelleli,
Pöwhe şa “üýtgedip gurmasa” gowy.

Gadryn bilip, bilimiň siz, diliň siz,
Ýene-de bir zady belläň, biliň, siz.
Okap-ýazýan elipbiýiň çalşylsa,
Ne-hä bilimlisiň, ne-de bilimsiz.

Çadyr gurup iliň ýolun bekletdi,
Köçede toý tutdy, şowhun döretdi.
Ýüzläp myhmanynyň göwnüni gözläp,
Müňläp ýolagçyny ýoldan güm etdi.

Belli däl, prozamy ýa poeziýa,
Kä ýerinde bar diýmeseň kapiýa.
Ak goşgy diýleni- gizlin, kadasyz,
Alameýdandaky göreşmikä, ýa?!

2021 ý. Goşgular